



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ...០០១.....សហវ...២២៣

ប្រកាស
ស្តីពី

ការរៀបចំ និងការប្រព្រឹត្តទៅនៃលេខាធិការដ្ឋានគណៈកម្មការវិនិយោគសាធារណៈ

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០២១០/០០៣ ចុះថ្ងៃទី ២៦ ខែកុម្ភៈ ឆ្នាំ២០១០ ដែលប្រកាសឱ្យប្រើច្បាប់ស្តីពីអស្សាមិករណ៍
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យលេខ ៤៨៨ ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ

- បានឃើញអនុក្រឹត្យលេខ ១៨១ អនក្រ.បក ចុះថ្ងៃទី២ ខែធ្នូ ឆ្នាំ២០១៩ ស្តីពីការដាក់ឱ្យប្រើប្រាស់នូវនីតិវិធីរួមសម្រាប់គ្រប់គ្រងការរៀបចំ និងតាមដានការអនុវត្តគម្រោងហិរញ្ញប្បទានពីដៃគូអភិវឌ្ឍន៍
- បានឃើញអនុក្រឹត្យលេខ ១៣១ អនក្រ.បក ចុះថ្ងៃទី២៣ ខែមិថុនា ឆ្នាំ២០១១ ស្តីពីការគ្រប់គ្រងបំណុលសាធារណៈ
- បានឃើញអនុក្រឹត្យលេខ ៤១ អនក្រ.បក ចុះថ្ងៃទី២៥ ខែមីនា ឆ្នាំ២០២០ ស្តីពីការគ្រប់គ្រងការវិនិយោគសាធារណៈ
- បានឃើញអនុក្រឹត្យលេខ ២២ អនក្រ.បក ចុះថ្ងៃទី២២ ខែកុម្ភៈ ឆ្នាំ២០១៨ ស្តីពីការដាក់ឱ្យប្រើប្រាស់ស្តង់ដារនីតិប្រតិបត្តិសម្រាប់ការងារដោះស្រាយផលប៉ះពាល់ដោយសារគម្រោងអភិវឌ្ឍន៍ដែលទទួលបានហិរញ្ញប្បទានពីដៃគូអភិវឌ្ឍន៍ក្នុងព្រះរាជាណាចក្រកម្ពុជា
- បានឃើញប្រកាសលេខ ៤៩៥ សហវ.ប្រក ចុះថ្ងៃទី០៧ ខែឧសភា ឆ្នាំ២០១៨ ស្តីពីការកែសម្រួលការប្រព្រឹត្តទៅនៃនាយកដ្ឋាន និង អង្គភាពក្រោមឱវាទអគ្គនាយកដ្ឋានថវិកានៃក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាសលេខ ១៣០៨ សហវ.ប្រក ចុះថ្ងៃទី០៥ ខែធ្នូ ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃនាយកដ្ឋាន និង អង្គភាពក្រោមឱវាទអគ្គនាយកដ្ឋានហិរញ្ញវត្ថុរដ្ឋបាលថ្នាក់ក្រោមជាតិនៃក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាសលេខ ៣៧៣ សហវ.ប្រក ចុះថ្ងៃទី០៥ ខែមេសា ឆ្នាំ២០១៨ ស្តីពីការរៀបចំ និងការប្រព្រឹត្តទៅនៃនាយកដ្ឋាន និង អង្គភាពក្រោមឱវាទរបស់អគ្គនាយកដ្ឋានទ្រព្យសម្បត្តិរដ្ឋនិងចំណូលមិនមែនសារពើពន្ធនៃក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាសលេខ ៦៦៦ សហវ.ប្រក ចុះថ្ងៃទី០៨ ខែមិថុនា ឆ្នាំ២០១៦ ស្តីពីការរៀបចំ និងការប្រព្រឹត្តទៅនៃនាយកដ្ឋាន និង អង្គភាពក្រោមឱវាទអគ្គនាយកដ្ឋានសហប្រតិបត្តិការអន្តរជាតិ និងគ្រប់គ្រងបំណុលនៃក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាសលេខ ១១៨ សហវ.ប្រក ចុះថ្ងៃទី៨ ខែកុម្ភៈ ឆ្នាំ២០២១ ស្តីពីការកែសម្រួល និងបំពេញបន្ថែមការិយាល័យមួយចំនួនក្រោមឱវាទអគ្គនាយកដ្ឋានសហប្រតិបត្តិការអន្តរជាតិ និងគ្រប់គ្រងបំណុលនៃក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាស ៧១១ សហវ.ប្រក ចុះថ្ងៃទី១៦ ខែមិថុនា ឆ្នាំ២០១៦ ស្តីពីការរៀបចំ និងប្រព្រឹត្តទៅនៃនាយកដ្ឋាន និងអង្គភាពក្រោមឱវាទអគ្គនាយកដ្ឋានដោះស្រាយផលប៉ះពាល់ដោយសារគម្រោងអភិវឌ្ឍន៍នៃក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាស ១៤២៨ សហវ.ប្រក ចុះថ្ងៃទី២២ ខែធ្នូ ឆ្នាំ២០១៧ ស្តីពីការបង្កើតអង្គភាពភាពជាដៃគូរវាងរដ្ឋនិងឯកជនថ្នាក់កណ្តាលនៃក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាសលេខ ៣៤២ សហវ.ប្រក ចុះថ្ងៃទី២៩ ខែមីនា ឆ្នាំ២០១៨ ស្តីពីការរៀបចំ និងការប្រព្រឹត្តទៅនៃនាយកដ្ឋាន និង អង្គភាពក្រោមឱវាទអគ្គនាយកដ្ឋានគោលនយោបាយនៃក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាសលេខ ៤៨៧ សហវ.ប្រក ចុះថ្ងៃទី ៣ ខែសីហា ឆ្នាំ២០២១ ស្តីពីការបង្កើតគណៈកម្មការវិនិយោគសាធារណៈ
- យោងតាមតម្រូវការចាំបាច់របស់ក្រសួងសេដ្ឋកិច្ច និងហិរញ្ញវត្ថុ

សម្រេច

ប្រការ ១ .-

ប្រកាសនេះ មានគោលបំណងធានាប្រសិទ្ធភាព និងស័ក្តិសិទ្ធិភាពនៃការបំពេញការងារ របស់លេខាធិការដ្ឋាន គណៈកម្មការវិនិយោគសាធារណៈ “គ.វ.ស.” ។

ប្រការ ២ .-

ប្រកាសនេះ មានគោលដៅកំណត់អំពីការរៀបចំ និងការប្រព្រឹត្តទៅរបស់លេខាធិការដ្ឋាន គ.វ.ស. ក្នុងនោះមាន ការកំណត់មុខងារនិងភារកិច្ច, ការរៀបចំវេចនាសម្ព័ន្ធគ្រប់គ្រង, ការប្រើប្រាស់ធនធាននិងសម្របសម្រួលកិច្ចដំណើរការ។

ប្រការ ៣ .-

លេខាធិការដ្ឋាន គ.វ.ស. មានមុខងារ និងភារកិច្ច ដូចតទៅ៖

- ផ្តល់ការគាំទ្រដល់កិច្ចដំណើរការ គ.វ.ស. ក្នុងការបំពេញមុខងារជាទ្វារបាល នៃការគ្រប់គ្រងវិនិយោគសាធារណៈ
- ត្រួតពិនិត្យភាពត្រួតគ្នានៃគម្រោងវិនិយោគសាធារណៈ និងពិនិត្យតុល្យភាពនៃការវិនិយោគសាធារណៈ លើ ទិដ្ឋភាពសំខាន់ៗដូចជា ទិសដៅនិងអាទិភាពគោលនយោបាយ, ផលសេដ្ឋកិច្ចនិងសង្គម, និងមីរភាពហិរញ្ញវត្ថុ សាធារណៈ ជាដើម ដើម្បីលើកយោបល់ជូន គ.វ.ស. ក្នុងការពិនិត្យជ្រើសរើសគម្រោង
- អនុវត្តតាមការណែនាំរបស់ គ.វ.ស. លើកិច្ចការគ្រប់គ្រង និងសម្របសម្រួលយន្តការគាំទ្រហិរញ្ញវត្ថុ ព្រមទាំង ពិនិត្យលើសំណើគាំទ្រហិរញ្ញវត្ថុសម្រាប់សិក្សាសមិទ្ធិលទ្ធភាព និងរៀបចំគម្រោងវិនិយោគសាធារណៈ ដើម្បី លើកយោបល់ ជូន គ.វ.ស.
- ពិនិត្យវិភាគ និងវាយតម្លៃ សំណើគម្រោងវិនិយោគសាធារណៈ ដែលមានទំហំធំ និងគម្រោងផ្សេងៗទៀត តាម ការណែនាំពី គ.វ.ស. ដើម្បីលើកយោបល់ជូន គ.វ.ស.
- សម្របសម្រួល និងគ្រប់គ្រងការងារពាក់ព័ន្ធនឹងការជួលក្រុមហ៊ុនក្នុងស៊ុលតង់ ឬទីប្រឹក្សាបច្ចេកទេសសម្រាប់ ពិនិត្យនិងវាយតម្លៃគម្រោងវិនិយោគ ដែលមានលក្ខណៈស្មុគស្មាញខ្លាំងផ្នែកបច្ចេកទេស ទៅតាមការសម្រេច របស់ គ.វ.ស.
- សម្របសម្រួលការងារ ជូន គ.វ.ស. លើការកំណត់ប្រភពហិរញ្ញប្បទាន សម្រាប់គម្រោងវិនិយោគសាធារណៈ ដែលមានលក្ខណៈសម្បត្តិគ្រប់គ្រាន់
- អនុវត្តតាមការណែនាំរបស់ គ.វ.ស. ក្នុងការរៀបចំរបាយការណ៍ និងបញ្ជីគម្រោងវិនិយោគសាធារណៈអាទិភាព ដែលបានជ្រើសរើស និងមានប្រភពហិរញ្ញប្បទានជាក់លាក់ ដើម្បីគោរពជូនរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ពិនិត្យ និង សម្រេច
- ពិនិត្យសំណើកែសម្រួលគម្រោងវិនិយោគសាធារណៈ រួចផ្តល់យោបល់ជូន គ.វ.ស.
- តាមដាន និងវាយតម្លៃ ប្រសិទ្ធភាព និងស័ក្តិសិទ្ធិភាព នៃការវិនិយោគសាធារណៈ តាមការណែនាំរបស់ គ.វ.ស.
- រៀបចំរបាយការណ៍វឌ្ឍនភាព និងបញ្ជីគម្រោងប្រចាំឆ្នាំ ជូន គ.វ.ស.

ទំព័រទី ៣ នៃ ៥

- សហការ និងសម្របសម្រួល ជាមួយក្រសួង-ស្ថាប័ន រួមទាំងអគ្គនាយកដ្ឋាននិងអង្គភាពក្រោមឱវាទក្រសួងសេដ្ឋកិច្ច និងហិរញ្ញវត្ថុ លើកិច្ចការពាក់ព័ន្ធនឹងគម្រោងវិនិយោគសាធារណៈ
- សម្របសម្រួល រៀបចំកិច្ចប្រជុំ និង បូកសរុបរបាយការណ៍ តាមការណែនាំរបស់ គ.វ.ស.
- បំពេញការងារផ្សេងទៀត តាមការណែនាំរបស់ប្រធាន គ.វ.ស. ។

ប្រការ ៤ .-

អគ្គនាយកដ្ឋានគោលនយោបាយ នៃក្រសួងសេដ្ឋកិច្ច និងហិរញ្ញវត្ថុ ទទួលបន្ទុកជាលេខាធិការដ្ឋាន គ.វ.ស. ដែលមានអគ្គនាយក ជាប្រធានលេខាធិការដ្ឋាន និងអគ្គនាយករងមួយរូប ជាអនុប្រធានលេខាធិការដ្ឋាន សម្រាប់ដឹកនាំប្រតិបត្តិការ និងការងារប្រចាំថ្ងៃ។

លេខាធិការដ្ឋាន គ.វ.ស. អាចជ្រើសរើសទីប្រឹក្សាបច្ចេកទេស និង មន្ត្រីជាប់កិច្ចសន្យា ដើម្បីបំពេញការងារទៅតាមតម្រូវការចាំបាច់។

ប្រការ ៥ .-

ចំណាយសម្រាប់ការប្រព្រឹត្តទៅរបស់លេខាធិការដ្ឋាន គ.វ.ស. ត្រូវគ្រោងក្នុងគម្រោងថវិកាកម្មវិធីប្រចាំឆ្នាំ ដោយភ្ជាប់ជាមួយថវិកា នៃអគ្គនាយកដ្ឋានគោលនយោបាយនៃក្រសួងសេដ្ឋកិច្ច និងហិរញ្ញវត្ថុ។ លេខាធិការដ្ឋាន គ.វ.ស. អាចស្នើសុំការឯកភាពពីប្រធាន គ.វ.ស. និងការសម្រេចពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ក្នុងការប្រើថវិកាគាំទ្រពីប្រភពហិរញ្ញប្បទានស្របច្បាប់ផ្សេងៗទៀត។

លេខាធិការដ្ឋាន គ.វ.ស. អាចទទួលបានការលើកទឹកចិត្តផ្សេងៗទៅតាមការឯកភាពពីប្រធាន គ.វ.ស. និងការសម្រេចរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

ប្រការ ៦ .-

អគ្គនាយកដ្ឋានគោលនយោបាយ ត្រូវគ្រប់គ្រង និងសម្របសម្រួលកិច្ចការផ្ទៃក្នុងដើម្បីធានានិរន្តរភាពកិច្ចដំណើរការលេខាធិការដ្ឋាន គ.វ.ស. និងការងារផ្សេងទៀតនៃអគ្គនាយកដ្ឋានគោលនយោបាយ ប្រកបដោយប្រសិទ្ធភាពខ្ពស់។

ប្រការ ៧ .-

អគ្គនាយកដ្ឋាន និងអង្គភាពពាក់ព័ន្ធ ក្រោមឱវាទក្រសួងសេដ្ឋកិច្ច និងហិរញ្ញវត្ថុ មានកាតព្វកិច្ចសហការ ដើម្បីគាំទ្រដល់កិច្ចដំណើរការរបស់លេខាធិការដ្ឋាន គ.វ.ស. ។ ក្នុងករណីចាំបាច់ គ.វ.ស. ត្រូវសម្របសម្រួល ដើម្បីធានាប្រសិទ្ធភាពការងារ ប្រកបដោយសុខដុមភាព ស្របតាមទិសដៅនិងជំហានកំណែទម្រង់។

ប្រការ ៨ .-

បទប្បញ្ញត្តិទាំងឡាយណា ដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ ៩ .-

រដ្ឋមន្ត្រីប្រតិភូអមនាយករដ្ឋមន្ត្រីទទួលបន្ទុកអគ្គនាយកដ្ឋាន នាយកខុទ្ទកាល័យ រដ្ឋលេខាធិការទទួលបន្ទុកអគ្គនាយកដ្ឋាន អគ្គលេខាធិការ ប្រតិភូរាជរដ្ឋាភិបាលទទួលបន្ទុកជាអគ្គនាយកនៃអគ្គនាយកដ្ឋាន អគ្គនាយកនៃអគ្គនាយកដ្ឋាន អគ្គាធិការនៃអគ្គាធិការដ្ឋាន និង ប្រធានអង្គភាពពាក់ព័ន្ធក្រោមឱវាទក្រសួងសេដ្ឋកិច្ច និងហិរញ្ញវត្ថុ ត្រូវទទួលបន្ទុកអនុវត្តប្រកាសនេះ ចាប់ពីថ្ងៃចុះហត្ថលេខាតទៅ។

ថ្ងៃ ២២ ខែ កក្កដា ឆ្នាំ ២០២២ ត្រីមាស ៣ ល.ស. ២៤៦៥
ធ្វើនៅរាជធានីភ្នំពេញ, ថ្ងៃទី ២២ ខែ កក្កដា ឆ្នាំ ២០២២

កន្លែងទទួល:

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យ សម្តេច ឯកឧត្តម លោកជំទាវទូបនាយករដ្ឋមន្ត្រី
- ដូចប្រការ៧
- រាជកិច្ច
- ឯកសារ-កាលប្បត្តិ



អគ្គបណ្ឌិតសភាចារ្យ អូន ព័ន្ធមុនីរ័ត្ន

ប្រភពឯកសារសំខាន់ៗ

១. ឆាណែលតេឡេក្រាមសម្តេចមហាបវរធិបតី **ហ៊ុន ម៉ាណែត**

https://t.me/Dr_Hunmanetofcambodia



@DR_HUNMANETOFCAMBODIA

២. ឆាណែលតេឡេក្រាម និងគេហទំព័រក្រសួងយុត្តិធម៌

<https://t.me/mojcambodianews>

<https://www.moj.gov.kh>



@MOJCAMBODIANEWS

៣. គេហទំព័រទីស្តីការគណៈរដ្ឋមន្ត្រីមានអសយដ្ឋាន

www.ocm.gov.kh

៤. គេហទំព័រសមាជិកក្រុមប្រឹក្សាអ្នកច្បាប់

www.coj.gov.kh

ប្រមូលចងក្រងដោយ ភូ ភក្តី ជំនួយការអមក្រសួងយុត្តិធម៌

ព័ត៌មានទំនាក់ទំនង ៖

លេខទូរស័ព្ទ : 012 751 579 / 016 751 579

អ៊ីម៉ែល : phoupheakdey@gmail.com

គេហទំព័រ : www.pheakdey.com